

നമ്പർ എഫ്.യു.(3)47290/93.

ചീഫ് ഫോറസ്റ്റ് കൺസർവേറ്ററുടെ ഓഫീസ്,
തിരുവനന്തപുരം, തീയതി, 14-12-1993.

സർക്കുലർ നമ്പർ 16/93.

വിഷയം: ആദിവാസികൾക്ക് വീട് വയ്ക്കുന്നതിന് തടി അനുവദിക്കുന്നത് സംബന്ധിച്ച്.

സൂചന: ചീഫ് ഫോറസ്റ്റ് കൺസർവേറ്ററുടെ (വിജിലൻസ്) കത്ത് നമ്പർ: വി ഇ 3.2983/93
തീയതി, 13-10-1993.

ആദിവാസികൾക്ക് ഭവന നിർമ്മാണത്തിനുവേണ്ടി വനംവകുപ്പിൽനിന്നും വർഷത്തിൽ 500 വീടുകൾക്ക്, ഒരു വീടിന് 1.5 ക്യൂബിക് മീറ്റർ തടി എന്ന കണക്കിൽ ജി.ഒ.(എം.എസ്) 111/86 തീയതി, 8-12-86, ജി.ഒ.(എം.എസ്) 61/89 തീയതി, 22-4-89 എന്നീ സർക്കാർ ഉത്തരവുകളിലെ നിബന്ധനകൾ പാലിച്ചുകൊണ്ട് തടി നൽകുന്നതിന് ചീഫ് ഫോറസ്റ്റ് കൺസർവേറ്റർ (സംരക്ഷണം) ഉത്തരവ് നൽകിവരുന്നുണ്ട്. എന്നാൽ തടി നൽകുംപോൾ നിലവിലുള്ള നിയമങ്ങളും നിർദ്ദേശങ്ങളും ബന്ധപ്പെട്ട ഉദ്യോഗസ്ഥന്മാർ പാലിക്കുന്നില്ല എന്നതിന് സംബന്ധിച്ച് പല പരാതികളും ലഭിക്കുകയും ആയതിന്റെ അടിസ്ഥാനത്തിൽ വിജിലൻസ് ചീഫ് ഫോറസ്റ്റ് കൺസർവേറ്റർ ആന്വേഷണം നടത്തുകയുണ്ടായി.

അന്വേഷണത്തിൽ ഗരിജനങ്ങൾക്ക് വീട് വയ്ക്കാനുള്ള തടി നൽകിയപ്പോൾ നിലവിലുള്ള നിർദ്ദേശങ്ങൾ തേക്കടിവെൽഡ് ലൈഫ് പ്രിസർവേഷൻ ഓഫീസർ പൂർണ്ണമായി പാലിച്ചില്ലായെന്ന് വ്യക്തമായി. ഇത് ഒറ്റപ്പെട്ട സംഭവം ആയിരിക്കണമെന്നില്ല. തടി യഥാർത്ഥ ഗുണഭോക്താവിനു കിട്ടുന്നു എന്ന് ഉറപ്പുവരുത്താനും ആനുകൂല്യം മധ്യവർത്തികളും മറ്റും ദുരുപയോഗപ്പെടുത്താതിരിക്കാനും താഴെപറയുന്ന മാർഗ്ഗനിർദ്ദേശങ്ങൾ സബ് ഓഫീസുകൾക്ക് നൽകുന്നു.

- (1) ചീഫ് ഫോറസ്റ്റ് കൺസർവേറ്റർ (സംരക്ഷണം) ഒഴികെ മറ്റാരുംതന്നെ ഈ പദ്ധതിയനുസരിച്ച് തടി അനുവദിക്കുവാൻ പാടില്ല.
- (2) തടി അനുവദിക്കുന്നതിനുമുമ്പ് ഭവന നിർമ്മാണ പദ്ധതി നടപ്പിലാക്കുന്ന വകുപ്പിലെ താലൂക്ക്/ബ്ളോക്ക്/ജില്ലാ തലത്തിലുള്ള ഉദ്യോഗസ്ഥന്റേയും ബന്ധപ്പെട്ട ഡിവിഷണൽ ഫോറസ്റ്റാഫീസറുടെയും വ്യക്തമായശുപാർശ ഉണ്ടായിരിക്കണം.
- (3) പദ്ധതി നടപ്പിലാക്കുന്ന വകുപ്പിലെ താലൂക്ക്/ബ്ളോക്ക്/ജില്ലാ തലത്തിലോ അതിനു മുകളിലോ ഉള്ള ഉദ്യോഗസ്ഥനുമത്രമേ തടി അനുവദിച്ചുകൊടുക്കാവൂ. കോൺട്രാക്ടർക്കോ കൺവീനർക്കോ ഉപഭോക്താവിനോ തടി നേരിട്ട് കൊടുക്കരുത്.
- (4) സർക്കാർ അനുവദിച്ച ഓരോ വീട്ടിനും 1.5 ക്യൂബിക് മീറ്റർ തടി എന്നത് ഉരുളൻ തടിയുടെ അളവാണ്. പരമാവധി അനുവദിക്കാവുന്ന അളവുമാണ്. ഉരുപ്പടിയുടേതല്ല. ഇത് ഒരു കാരണവശാലും അധികമാവാൻ പാടില്ല.
- (5) യഥാർത്ഥ ആവശ്യം 1.5 ക്യൂബിക് മീറ്ററിൽ കുറവാണെങ്കിൽ അതുമത്രമേ അനുവദിക്കാവൂ.
- (6) വലിയ തടികൾ കഴിവതും അനുവദിക്കരുത്. 120 സെന്റീമീറ്ററിന് താഴെ മധ്യവണ്ണമുള്ള തടികൾ അനുവദിക്കുകയും നല്ലത്.
- (7) പാസ്സുകളിൽ പൂർണ്ണ വിവരങ്ങൾ ഉണ്ടായിരിക്കണം. ലോറി നമ്പർ, തടിയുടെ ഇനം/അളവ് തുടങ്ങിയവ തീർച്ചയായും ഉണ്ടാവണം.
- (8) പാസ്സിലെ കാലാവധി യഥാർത്ഥത്തിൽ ആവശ്യമുള്ളതിനേക്കാൾ കൂടുതൽ.
- (9) ഏറ്റവും അടുത്തുള്ള മില്ലിലേക്ക് മാത്രമേ പാസ്സ് കൊടുക്കാവൂ.

ഇത് സാധ്യമല്ലെങ്കിൽ വ്യക്തമായി രേഖപ്പെടുത്തിയ കാരണങ്ങൾ കൊണ്ട് ഡിവിഷണൽ ഫോറസ്റ്റാഫീസർക്ക് സമീപത്തുള്ള ഏതെങ്കിലും മില്ലിലേയ്ക്ക് പാസ്സ് കൊടുക്കാം. മില്ലിന്റെ പേരുകൂടി പാസ്സിൽ ചേർക്കുന്ന കാര്യം പരിഗണിക്കണം.

- (1) അറുത്ത ഉരുപ്പടി തിരിച്ചുകൊണ്ടുവരാൻ വേറേ പാസ്സ് ബന്ധപ്പെട്ട റെയിഞ്ചാഫീസിൽ നിന്നും വാങ്ങിയിരിക്കണം.
- (11) മില്ലിലേക്കും, തിരികേയും തടി കൊണ്ടുപോകുമ്പോൾ ചെക്ക് പോസ്റ്റിൽ രേഖപ്പെടുത്തണം.

മേൽ പറഞ്ഞ വസ്തുതകൾ കർശനമായും പാലിക്കണമെന്ന്
നിഷ്കർഷിക്കുന്നു.

പ്രിൻസിപൽ ചീഫ് ഫോറസ്റ്റ് കൺസർവേറ്റർ,
(ജനറൽ)

പകർപ്പ് എല്ലാ ഫോറസ്റ്റ് കൺസർവേറ്റർമാർക്കും, ഫീൽഡ് ഡയറക്ടർ, കോട്ടയത്തിനും,
വൈൽഡ് ലൈഫ് വാർഡൻമാർക്കും
പകർപ്പ് എല്ലാ ഡിവിഷണൽ ഫോറസ്റ്റാഫീസർമാർക്കും.

കെ.കെ.27/12.